

प्रेषक,

जे०पी० जोशी,
अपर सचिव,
उत्तराखण्ड शासन।

सेवा में,

आयुक्त एवं सचिव,
राजस्व परिषद,
उत्तराखण्ड, देहरादून।

राजस्व अनुभाग-1

देहरादून: दिनांक: 16 मार्च, 2016

विषय:-राजस्व पुलिस के सहायतार्थ प्रत्येक ग्राम सभा में नियुक्त/रखे गये ग्राम प्रहरियों के मानदेय के सम्बन्ध में।

महोदय,

राजस्व पुलिस के सहायतार्थ प्रत्येक ग्राम सभा में नियुक्त/रखे गये ग्राम प्रहरियों के मानदेय की दर को शासनादेश संख्या-387/XVIII(1)/2014-03(12)/2008 दिनांक 05 मार्च, 2014 द्वारा पूर्व में अनुमन्य ₹ 500 प्रतिमाह से बढ़ाकर ₹ 600 प्रतिमाह किया गया है। इस प्रकार से वर्तमान में अनुमन्य मानदेय की दर को ₹ 600 प्रतिमाह से बढ़ाकर ₹ 1200 प्रतिमाह किये जाने की श्री राज्यपाल महोदय निम्नवत् प्रतिबन्धों के अधीन सहर्ष स्वीकृति प्रदान करते हैं:-

1. मानदेय की संशोधित दरें इस आदेश के निर्गमन की तिथि से प्रभावी होंगी।
2. शासनादेश संख्या-35/राजस्व/2004 दिनांक 04 फरवरी, 2004 के प्रस्तर-6 में परिभाषित ग्राम प्रहरी के कर्तव्य/दायित्व के अतिरिक्त ग्राम प्रहरियों द्वारा ग्राम स्तर पर निम्नवत् कर्तव्य/दायित्वों का भी सम्पादन किया जाना है:-
 - (क) राजस्व ग्रामों के सीमांकन सर्वेक्षण, चकबन्दी आदि में लेखपाल एवं पटवारी के राजस्व सम्बन्धी कार्यों में प्रतिभागिता सुनिश्चित करना।
 - (ख) सड़क दुर्घटना में राहत कार्य तथा घायलों को प्राथमिक स्वास्थ्य केन्द्र तक प्राथमिक उपचार हेतु पहुंचाने में सहायता प्रदान करना।
 - (ग) स्वास्थ्य की 108 की सेवाओं में गम्भीर रूप से घायलों, रोगियों, वृद्धों, विकलांगों की सहायतार्थ भी सेवा प्रदान करना।
 - (घ) जनगणना, पशु गणना एवं कृषि सर्वेक्षण के कार्य में भी सहायता तथा सूचनाएं एकत्र करने में प्रतिभागिता सुनिश्चित करना।
 - (च) सार्वजनिक वितरण प्रणाली में वृद्धों, विधवाओं, स्वतंत्रता संग्राम सेनानियों आदि को औषधि, उसी ग्राम सभा में भोजन आपूर्ति एवं ईंधन की व्यवस्था इत्यादि सुनिश्चित करना।
 - (छ) मिड-डे मील व्यवस्था में, खाद्य सामग्री की आपूर्ति, भण्डारण, भोजन बनाने में भोजन माता को सहयोग प्रदान करना।
 - (ज) ग्राम विकास की योजनाओं में सहयोग प्रदान करना।
 - (झ) ग्रामीण क्षेत्र के संज्ञेय अपराधों की जानकारी/अन्वेषण में सहायता प्रदान करना।
 - (ट) आंगनबाड़ी केन्द्रों पर आंगनबाड़ी कार्यकर्त्री एवं सहायिका को आंगनबाड़ी कार्यकलापों एवं बाल विकास कार्यक्रमों के सम्बन्ध में ग्राम स्तर पर सहयोग प्रदान करना।
 - (ठ) पशु बीमारी, टीकाकरण एवं औषधियों के वितरण में पशुपालन विभाग की पैरावेट टीम को सहयोग प्रदान करना।

3. शासनादेश संख्या-35/राजस्व/2004 दिनांक 04 फरवरी, 2004 की शेष शर्तें यथावत रहेंगी।

2- इस सम्बन्ध में होने वाला व्यय सम्बन्धित वित्तीय वर्ष के आय-व्यय की अनुदान संख्या-06 लेखाशीर्षक-2053-जिला प्रशासन-00-आयोजनेतर-093-जिला स्थापनाएं-03-कलेक्ट्रेट स्थापनाएं-02- मजदूरी मद के नामे डाला जायेगा।

3- यह आदेश वित्त विभाग के अशासकीय संख्या-287NP/XXVII(5)/2015-16 दिनांक 15 मार्च, 2016 में प्राप्त उनकी सहमति से निर्गत किये जा रहे हैं।

भवदीय,

(जे०पी० जोशी)
अपर सचिव

संख्या-1924/XVIII(1)/2016 एवं तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. आयुक्त, गढ़वाल/कुमाऊँ मण्डल, पौड़ी/नैनीताल
3. अपर सचिव, मुख्यमंत्री कार्यालय (घोषणा अनुभाग)।
4. समस्त जिलाधिकारी, उत्तराखण्ड।
5. वरिष्ठ कोषाधिकारी, सम्बन्धित जनपद।
6. वित्त अनुभाग-5।
7. निदेशक सूचना निदेशालय, उत्तराखण्ड।
8. निदेशक, एन०आई०सी०, उत्तराखण्ड।
9. गार्ड फाइल।

आज्ञा से

(जे०पी० जोशी)
अपर सचिव